

بِسْمِ اللّٰهِ الرَّحْمٰنِ الرَّحِیْمِ

پروفیسر محمد اقبال جاوید

مقالات سیرت - ایک تعارفی جائزہ

گیارہویں، بارہویں قومی سیرت کانفرنس

وزارت مذہبی امور، حکومت پاکستان - اسلام آباد

گیارہویں سیرت کانفرنس ۱۲، ۱۳، ۱۴ ربیع الاول ۱۴۰۸ھ / ۲۰، ۲۱ اکتوبر ۱۹۸۷ء

اس کانفرنس کا مرکزی خیال تھا

إِنْ أُرِيدُ إِلَّا الْإِصْلَاحَ مَا اسْتَطَعْتُ كِي رُشْنِي مِيْن حَضُورِ ﷺ كَا اِصْلَاحِ مَعَاشِرَةٍ

فہرست مضامین

۱	رسول اکرم ﷺ کی حکمت اصلاح معاشرہ کا ایک گوشہ غنیمت و درگزر	ڈاکٹر انعام الحق کوثر
۷	اصلاح معاشرہ اور معیشت، سیرت طیبہ کی روشنی میں	ڈاکٹر عبد الرشید
۱۷	پیغمبر اسلام، اور اصلاح معاشرہ	خلیل احمد علیم
۲۵	حضور اکرم ﷺ نے معاشرے کی کیسا اصلاح فرمائی	خادم حسین شاہ نجم
۲۵	حضور ﷺ اور اصلاح معاشرہ	قاضی چن پیر الباشمی القادری
۳۷	اصلاح معاشرہ سیرت نبوی ﷺ کی روشنی میں	سید حسین علی ادیب

- (نعتیہ شاعری کے حوالے سے)
- ۶۵ سیدو جاہت رسول قادری اصلاح معاشرہ سیرت رسول ﷺ کی روشنی میں
- (رزق حلال کے حوالے سے)
- ۸۱ فضل القدر بیدوی اصلاح معاشرہ سیرت نبوی ﷺ کی روشنی میں
- (اصول و اقدار کے حوالے سے)
- ۹۱ پروفیسر محمد عبد الجبار شیخ رسول اللہ ﷺ کی حکمت اصلاح معاشرہ
- ۱۰۷ سرور حسین ایوبی پیغمبر ﷺ اسلام اور اصلاح معاشرہ
- ۱۱۰ پروفیسر ڈاکٹر امتیاز احمد اصلاح معاشرہ سیرت طیبہ ﷺ کی روشنی میں
- ۱۲۰ ڈاکٹر محمد شمس الدین اصلاح معاشرہ اور ابلاغ، حیات طیبہ کی روشنی میں
- ۱۴۱ حافظ احسان الحق اصلاح معاشرہ کی نگری بنیادیں سیرت کی روشنی میں
- ۱۵۱ ڈاکٹر سعد اللہ قاضی اصلاح ادب معاشرت قرآن و حدیث کی روشنی میں
- ۱۶۳ پروفیسر سید ذکیا ہاشمی اصلاح معاشرہ سیرت طیبہ کی روشنی میں
- ۱۷۳ سیرت نبوی کی روشنی میں اصلاح معاشرہ نظام عدل کے بغیر ممکن نہیں سید اعتر علی
- ۱۸۰ پروفیسر احسان الدین حضور ﷺ اور اصلاح معاشرہ
- ۱۹۰ محمد شرف علی خان اصلاح معاشرہ سیرت طیبہ کی روشنی میں
- ۲۰۵ ڈاکٹر حافظ عبدالغفور حضور ﷺ اور اصلاح معاشرہ
- ۲۱۲ پروفیسر سعید الرحمن اسوہ نبی ﷺ اور اصلاح معاشرہ
- ۲۲۳ نور الدین جامی اصلاح معاشرہ اسوہ رسول ﷺ کی روشنی میں
- ۲۳۵ علامہ سید ریاست علی قادری معاشرے کے بنانے اور سنوارنے میں محسن انسانیت کے تاریخ ساز فیصلے
- ۲۵۵ انور احمد زئی ذات اقدس ﷺ باعث اصلاح معاشرہ
- ۲۶۷ سید رحیم احمد اصلاح معاشرہ اور نظام سیاست سیرت طیبہ ﷺ کی روشنی میں
- ۲۸۱ پروفیسر انظیر علی صدیقی اصلاح معاشرہ اور نظام عدل سیرت طیبہ ﷺ کی روشنی میں
- ۲۸۹ ایم نواز علی بیگ اصلاح معاشرہ سیرت طیبہ ﷺ کی روشنی میں

حضور اکرم ﷺ کی تحریک اصلاح معاشرہ
عبدالرحمن گیلانی ۳۰۰

1. Reformation of the society by the Holly prophet (s a a w)
Fateh M. Sandeela
2. The reformation of the socity by prophet Mohammad (s a a w)
From Tribalism to the Formation of Ummah
Dr. Mohammad shafiq

حرف آغاز

قرآن مجید کی یہ آیت: **إِن أُرْسِلُوا إِلَىٰ صُلَاحٍ مَّا سَلَطْتُمْ** (سورہ ہود، آیت ۸۸) ”کہ جہاں تک میرے بس میں ہے اصلاح احوال کے لئے کوشش کرنا جاؤں“۔ حضرت شعیب علیہ السلام سے متعلق ہے کہ ان کی قوم ظلم و عدوان کی عادی ہو کر بلاکت کی جانب گامزن تھی، اللہ تعالیٰ نے اس قوم کو معاشرتی خوشحالی عطا کر رکھی تھی، مگر وہ قوم کاروبار حیات میں بددیانتی کی عادی تھی، ناپ تول میں بے انصافی اس کا شعار تھا، اور حلال و حرام کے امتیاز سے اس کا شعور بے بہرہ تھا، یوں وہ کفران نعمت کی ان منزلوں تک پہنچ چکی تھی جو خود عذاب آسمانی کو آواز دیتی ہیں، کیونکہ وہ رحیم و کریم ذات اپنے ہی بنائے ہوئے شاہکار کو توڑنا پسند نہیں کرتی، یہ تو خود شاہکار، بدکار ہو کر اپنے مصور حقیقی کو بھول بیٹھتا ہے، اور یہ نسیان جب طغیان کو پہنچتا ہے تو عذاب کے اسباب خود بخود مرتب ہو جاتے ہیں، اسباب انسان خود فراہم کرتا ہے اور نتائج کا ظہور فطرت کی طرف سے ہوا کرتا ہے، لیکن اس ظہور سے قبل اللہ کا کرم اتمام حجت کے طور پر اپنے مرسلین کے ذریعے مجزوں کو سنورنے کے مواقع ضرور عطا کرتا ہے، مگر جب انبیاء کی کاوشیں بھی کارگر نہیں ہوتیں، کفر کی شقاوت اور انکار کی خمومت بڑھتی ہی چلی جاتی ہے تو قدرت کا تعذیبی قانون حرکت میں آتا ہے، یہی فطری صورت حال حضرت شعیب علیہ السلام کی قوم کو پیش آئی، جہاں تک ہو سکا انہوں نے قوم کی اصلاح کی کوشش کی اور ان کے کفر کو شکر کے آداب سمجھانے کی سعی کی، جب ہر سعی ناکام ہو گئی تو وہ قوم صغیر ہستی سے حرف غلط کی طرح منادی گئی۔

آشیانے خاک ہو جائیں گے جل کر دھنسا
آسمانوں پر کڑکتی بجلیاں رہ جائیں گی
اطلس و کھواب کی پوشاک پر نازاں نہ ہو
وقت گر بدلا تو تن پر دھجیاں رہ جائیں گی
درج بالا آیت کی روشنی میں رسول اکرم صلی اللہ علیہ وسلم نے اصلاح معاشرہ کا فرض کس حد تک

ادا کیا؟ یہ ایک تاریخی صداقت ہے کہ آپ ﷺ نے اصلاح احوال کے لئے جس انداز سے محنت کی اور آپ جس نوع سے ذہنی، روحانی اور جسمانی کلفتوں سے گزرے، اسی کا نتیجہ تھا کہ آپ ﷺ کو خود کہنا پڑا کہ ”دنیا میں کوئی نبی اتنا نہیں ستایا گیا جتنا میں ستایا گیا ہوں“۔ قرآن پاک نے بھی دو مقامات سورۃ الکہف، آیت ۱۸ اور سورۃ الشعراء، آیت ۳ پر اس حقیقت کو واضح کیا ہے۔ کفار کے ایمان لانے کی تمنا بھی حضور صلی اللہ علیہ وسلم کے دل میں شدید ترین تھی اور ان کے اعراض و گریز سے آپ ﷺ کے دل کی افسردگی بھی اپنی انتہا کو چھو رہی تھی، نتیجہ معلوم کہ خود اللہ تعالیٰ کو روکنا پڑا کہ کیا آپ ﷺ اپنے آپ کو ہلاک کر دیں گے؟ بات اپنی اپنی استطاعت اور اپنے اپنے طرف کی ہے، حضور صلی اللہ علیہ وسلم کی ذات اقدس میں گزشتہ انبیاء کی جملہ صلاحیتیں اور صالحیتیں مع شے زائد اپنے معجزانہ کمال کو پہنچ کر ہم آہنگ ہو گئی تھیں، ہوشیار و متدبیر کے جو انداز، سعی و عمل کے جو اسلوب، تعلیم و تفریح کے جو آہنگ، فکر و نظر کے جو رخ و نظر کے جو انوار، عدل و احسان کی جو اقدار اور رفتار و کردار کی جو عظمتیں نبی کریم صلی اللہ علیہ وسلم کو عطا ہوئی تھیں ان کا تقاضا تھا کہ آپ ﷺ کے اصلاحی کارنامے، آپ کی تبلیغی کامرانیوں بھی جملہ انبیاء سے بڑھ کر ہوں، ان صلاحیتوں کے ساتھ حضور صلی اللہ علیہ وسلم کو رحمت و شفقت کا جو بے پایاں جذبہ عطا ہوا تھا، اس کا نتیجہ یہ ہوا کہ ایک قلیل عرصے میں حد سے بگڑی ہوئی قوم نہ صرف سنور گئی بلکہ ایک دنیا کو سنوار گئی نتیجہ معلوم

ذوق نظر عطا ہوا ذرات ریگ کو

موج عمل اٹھائی سراپ جمود سے

گزشتہ اقوام کو متعلقہ انبیاء کی حکم عدولی پر سزا کیں ملتی رہیں، ان کا نام و نشان مٹا رہا، مگر نبی کریم صلی اللہ علیہ وسلم کی امت کو خیر الامم قرار دے کر دنیا بھر کی رہنمائی کے لئے مخصوص کر دیا گیا، اور یہ نبی کریم صلی اللہ علیہ وسلم کی دعا ہے کہ آج یہ امت، اپنی تمام تر معاشرتی اور روحانی خرابیوں کے باوجود گزشتہ اقوام ایسی عبرت ناک تباہیوں اور ہلاکتوں سے بچتی ہوئی ہے، اور یہ سب رب کریم کی عطائے بے حساب اور نبی کریم صلی اللہ علیہ وسلم کی دعائے مستجاب کا نتیجہ ہے کہ بات اب تک بنی ہوئی ہے ورنہ بات کو بگاڑ کر اپنی شکلیں بگاڑنے کا جواز پیدا کرنے میں کون سی کسریا تھی؟ زوال و انحطاط کی جس سطح تک ہم آچکے ہیں، اس کے خطرناک نتائج سے بچنے اور خود کو عز و شرف تک لے جانے کی اب ایک ہی صورت ہے کہ ان نقوشِ پاک کی روشنی میں منزلوں کو آواز دی جائے جنہوں نے عرب کی ریت کو بھی ریشم کا بخش دیا تھا اور اس اسوۂ حسنہ کو شعلہ راہ بنا لیا جائے جو رشد و ہدایت کا ابدی ذریعہ اور نجات و سعادت کا الوہی نسخہ ہے۔

وہی دیرینہ بیماری وہی ناگھمی دل کی
علاج اس کا وہی آب نشاط انگیز ہے ساقی

حضور صلی اللہ علیہ وسلم خاتم پیغمبروں ہیں، اور قرآن پاک آخری صحیفہ ہدایت، جبکہ ہر مسلمان اپنی اپنی استطاعت کے مطابق مبلغ بھی ہے مصلح بھی، ایک باپ گھر کی چار دیواری میں، ایک معلم دارالعلوم میں، ایک مفکر شب کی تنہائیوں میں، ایک واعظ منبر و محراب میں، ایک تاجر کوچہ بازار میں اور ایک رہنما اپنے حلقہ اقتدار میں، اپنی اپنی استطاعت کے مطابق مکلف بھی ہے اور جو ابدہ بھی، گویا مسلمان کی زندگی کا ایک لمحہ عبادت ہے، اور عبادت کا مفہوم یہی ہے کہ انسان پہلے خود کو اللہ تعالیٰ کے احکام کے سانچے میں ڈھالے اور پھر جہاں تک ہو سکے، اپنے گرد و پیش کی ظلمتوں کو جاننے کی کوشش کرے، اسلام ایک نور ہے اور اسے ظلمت کدوں تک لے جانا ہمارا فرض ہے۔

ظلمتوں کو فروغ پانے دو
اور چمکے گی، منزل جاناں

یہ ایک حقیقت ہے کہ قرآن پاک کا لفظ لفظ الوہی انوار کا حامل ہے، اور اس کے تحفظ کی ذمہ داری اس ذات بلند و برتر نے لے رکھی ہے، جو زمین اور آسمانوں کا نور ہے، بنا بریں یہ پیغام بھی محفوظ رہے گا اور اس کی تبلیغ کے ذرائع بھی تحفظ کے ہالے میں رہیں گے، اس لئے قرآن مجید کی حفاظت کا مطلب دوسرے لفظوں میں یہ بھی ہے کہ وہ لوگ اور وہ ادارے بھی اللہ تعالیٰ کے تحفظ میں ہیں جن سے تعلیم و تہذیب قرآن وابستہ ہے، اور قرآن تو

چشمہ انوار حق نور الہدی، ام الکتاب
جس کی ضو سے ہیں درخشاں آفتاب و ماہتاب

یہ ایک واضح صداقت ہے کہ ہر انسانی ضابطے میں کوئی نہ کوئی کمی اور کہیں نہ کہیں کوئی نہ کوئی کمی باقی رہ جاتی ہے جب اللہ تعالیٰ کا عطا کردہ ضابطہ حیات، بندے کے لئے بہر نوع مکمل ہے کہ اللہ تعالیٰ ہی اپنی مخلوق کی ہر ضرورت سے بخوبی آگاہ ہے، وہی کار ساز ہے اور وہی قانون ساز، ہر شخص جانتا بھی ہے اور مانتا بھی کہ اللہ تعالیٰ خالق ہے اور یہ بھی سمجھی مانتے ہیں کہ خالق وہ ہوتا ہے جو بغیر مادے اور مواد کے تخلیق کرے، ان حقائق کی روشنی میں ایک منطقی بات ہے کہ اللہ تعالیٰ جس طرح تخلیق میں اپنا ذاتی نہیں رکھتا، اسی طرح وہی بہتر جانتا ہے کہ اس کی تخلیق کو کس نوع سے زندگی گزارنا ہے، وہی بہترین قانون ساز ہے،

اور اسی کا ضابطہ ہر اعتباراً معتبر ہے اور اسی ضابطے پر عمل پیرا ہو کر انسانیت دنیاوی ارتقا اور اخروی سرخروئی سے بہرورہہ ہو سکتی ہے، اور یہ بھی ایک صداقت ہے کہ ایک قانون ساز کو علم، قدرت اور رحمت کے اعتبار سے بھی کامل ہونا چاہئے، انسانی علم ناقص ہے، انسان کی نظر صرف ظاہر کو دیکھ سکتی ہے اور گہرائیوں تک نہیں جاسکتی جبکہ اللہ تعالیٰ ظاہری کیفیات کے ساتھ ساتھ باطنی احساسات تک سے بھی بخوبی آشنا ہے، اسے ہر نوع کی قدرت بھی حاصل ہے اور اس کی رحمت بھی بے مثال ہے، وہ جملہ عالمین کے لئے سراپا لطف و کرم ہے، اور اسی کے ضابطے کے تحت زندگی آہر و مندانا مذاز سے رواں دواں رہ سکتی ہے، اور حضور صلی اللہ علیہ وسلم اسی ضابطے کے داعی اور اسی پر انسانیت کو عمل پیرا کرنے کے لئے مامور تھے۔ رسول اکرم ﷺ نے اس ضابطے کو عملی جامہ پہنانے کے لئے فکر و عمل کی بہترین صلاحیتیں صرف کیں اور وہ کامیاب ترین مصلح قرار دیئے گئے۔ رسول پاک صلی اللہ علیہ وسلم نے اپنے ذاتی روز و شب کو قرآنی ضابطے کے مطابق ڈھال رکھا تھا، ان کی گفتار اور کردار میں کوئی بعد نہ تھا، زبان، دل کی رفیق، ہوتو بات میں تاثیر اور عمل میں ترویج آجایا کرتی ہے، ایک مصلح اور رہنما کے اندر چلبلی خوبی یہی ہونی چاہئے کہ وہ جو کہتا ہے وہی کرے اور جو کرتا ہے وہی کہے منافقت، عمل کی دنیا کا سب سے بڑا روگ ہے اور اصلاح احوال کے لئے سب سے بڑی روک

دنیا نے اپنے آپ کو بدلا گھڑی گھڑی
اک اہل عشق تھے کہ جہاں تھے، وہیں رہے (مرتب)

چند اقتباسات

وحدت خداوندی کا حسین تصور پیش کرنے کے بعد تعلیمات پیغمبر قرآن کے حوالے سے وحدت نسل انسانی کے فلسفے کو بیان کرتے ہوئے ایک عالمگیر انسانی برادری کے قیام کی دعوت دیتی ہوئی نظر آتی ہیں چنانچہ اس سلسلے میں ارشاد فرمایا گیا:

يا ايها الناس انا خلقناكم من ذكر وانثى وجعلناكم شعوبا وقبائل
لتعارفوا ان اكرمكم عند الله اتقاكم۔

اے لوگو! ہم نے تمہیں ایک مرد اور ایک عورت سے پیدا کیا اور تم کو گروہ اور قبیلے

بنا دیا تاکہ تم ایک دوسرے کو پہچان سکو، مگر درحقیقت تم میں سے معزز وہی ہے جو زیادہ پرہیزگار ہے۔

گویا اقوام و قبائل کا اختلاف رنگ و نسل محض باہمی تعارف کے لئے ہے نہ کہ باہمی بغض و عداوت اور ایک دوسرے سے جھگڑنے کے لئے یہی وجہ ہے کہ اسلامی معاشرے میں رنگ و نسل اور حسب و نسب نیز جغرافیائی حد بندیوں کی بنیاد پر کسی کو افضل یا غیر افضل نہیں کہا جاسکتا، بلکہ خدا کے ہاں وہی انہوں قدر سیر بلند و بالا مقام کے حامل ہیں جو تقویٰ کی دولت سے بہرہ ور ہوں، یہی وجہ ہے کہ جسد سے آنے والے حضرت بلال، فارس کے علاقے سے نسبت رکھنے والے عجمی النسل حضرت سلمان فارسی اور روم کی نضاؤں کے پروردہ حضرت صہیب رومی رضی اللہ عنہم پیغمبر علیہ السلام سے حسب و نسب اور رنگ و نسل کی نسبت نہ رکھنے کے باوجود اور علاقائی لسانی نیز جغرافیائی تفاوت کے باوجود بارگاہ نبوت میں عزت و احترام کے جس عظیم مقام سے بہرہ ور ہوئے وہ معاشرتی زندگی کے لئے وجہ افتخار بن گیا، جبکہ اس کے برعکس آپ صلی اللہ علیہ وسلم کے ساتھ خاندانی اور خوبی رشتہ رکھنے کے باوجود نیز ایک قبیلے، ایک قوم، ایک وطن اور ایک زبان ہونے کے باوجود، ابولہب اور ابو جہل بارگاہ نبوت سے ہمیشہ کے لئے مردود و قرار پائے، کیونکہ آپ صلی اللہ علیہ وسلم نے جس انداز میں معاشرتی زندگی کے کٹوراٹو اور انداز حیات کی اصلاح فرمائی اس کا تقاضا یہ تھا کہ انسانیت اور معاشرے کی تعمیر و تکمیل حسب و نسب اور جغرافیائی حدود و نفوس سے بالاتر ہوتی جائے اور اس طرح امت مسلمہ امت واحدہ بن جائے۔

اور یہ ایک حقیقت ہے کہ جس کسی قوم نے بھی بتان رنگ و بو کی پرستش کو اپنا شعار بنا لیا اور جغرافیائی حد بندیوں کی سنگتانیوں میں اپنے آپ کو محصور کر لیا وہ ہمیشہ ترقی و کمال کی بجائے کھرت و اوبار کا شکار رہ کر رہ گئی یہی وجہ ہے کہ علامہ اقبال پیغمبر اسلام کے اسی آفاقی نظریے کے پیش نظر امت مسلمہ کو ترقی کی منازل طے کرنے کا نسخہ بتاتے ہوئے ارشاد فرماتے ہیں۔

غبار آلودہ رنگ و نسب ہیں بال و پرتے

اے مرغ حرم اڑنے سے پہلے پرفشاں ہو جا

عالم گرانسانی برادری کی پیغمبرانہ دعوت اور بتان رنگ و بو کو ایک ہی پیغمبرانہ ضرب سے پاش پاش کرنے کے بعد قرآن نے اسلامی اور انسانی اخوت کی عالمگیر بنیاد رکھی، یہ وہ تعلیم پیہر تھی جس نے انسانیت کی ازسرنو شیرازہ بندی کر کے انسانیت کی منتشر صفوں میں اتحاد و اتفاق اور وحدت و الفت کے

روح پرور گلشن کھلا دیئے اور مدت کے پھنڑے ہوؤں کو آپس میں گلے ملا دیا۔ (۱)

رسالت مآب صلی اللہ علیہ وسلم نے معاشرے کی اجتماعی معاشی اصلاح کے لئے اسلامی ریاست کے معاشی وظائف کا بھی مثبت تصور عطا فرمایا، اور معاشرہ کے ان افراد کی ذمہ داری ریاست پر رکھ دی، جو کسی عذر کی بنا پر معاشی دوڑ میں پیچھے رہ جائیں، آپ ﷺ نے فرمایا ”جس کا کوئی سرپرست نہ ہو، اس کی سرپرست حکومت ہے۔ اگرچہ یہ حدیث کتاب الکاح سے ہے۔ لیکن سرپرستی صرف نکاح کے معاملہ تک محدود نہیں، بلکہ ایک عمومی سرپرستی ہے جس میں رعایا کی ضروریات کی تکمیل بدرجہ اولیٰ شامل ہے۔

حقیقت یہ ہے کہ ہر ملک میں خواہ وہ معاشی طور پر ترقی یافتہ ہی کیوں نہ ہو، ایک طبقہ ایسا ضرور ہوتا ہے جو بعض ناگزیر وجوہ کی بنا پر افلاس و تنگ دستی کا شکار ہوتا ہے، ایسے لوگوں کی کفالت کی ذمہ داری اللہ تبارک و تعالیٰ نے صاحب حیثیت لوگوں پر ڈالی ہے۔ سورہ بقرہ آیت ۷۷ میں ایمانیات اور نماز کو زکوٰۃ کے ساتھ ساتھ رشتہ داروں، یتیموں، مسکینوں، مسافروں، مانگنے والوں اور غلاموں کی آزادی کے لئے اپنا مال خرچ کرنے کو یکتی کا معیار قرار دیا گیا ہے۔

بلاشبہ قرآن کریم کی اعجاز آفرینی اور حیات طیبہ کی عملیت آج بھی اپنے شباب پر ہے۔ اسلام کی برکتوں اور سعادتوں کا شیریں چشمہ آج بھی رواں ہے، اور رسالت مآب صلی اللہ علیہ وسلم کی روئے زمین اللعالمین اتی وسیع ہے کہ تم رسید ہو افلاس گزیدہ انسانیت کو اس کے ظل عاطفیت میں پناہ مل سکتی ہے، بشرطیکہ ہم ایمان صادق اور یقین محکم سے ان تعلیمات کو اپنائیں۔ اس لئے کہ آج کی مادیت گزیدہ انسانیت کو اسلام کے تزیاق کی اشد ضرورت ہے۔ اگر ہم ایسا کرنے میں کامیاب ہو گئے تو پاکستانی معاشرہ اسلامی تعلیمات سے بہرہ ور ہو کر اخلاقی بلندی، روحانی بالیدگی اور معاشی خوشحالی کا مرتع زیبا بن جائے گا اور ہمیں وہ پاکیزہ رزق عطا ہوگا، جس سے ہماری پرواز میں کوتاہی نہ ہوگی، اور مفکر پاکستان حضرت علامہ اقبال نے ہمیں یہی تصور روپیے ہوئے فرمایا۔

اے طائر لاہوتی اس رزق سے موت اچھی

جس رزق سے آتی ہو پرواز میں کوتاہی (۲)

پھر آنحضرت صلی اللہ علیہ وسلم نے فرزند انوار میں ایثار و قربانی کا جذبہ پیدا کر کے انہیں ایک دوسرے کے مونس و غم شمار بنا دیا، جب اردگرد کے لوگ اس جماعت حق پرست کی ایثار و قربانی کو ملاحظہ کرتے تھے تو انگشت بدنداں رہ جاتے تھے اور دل میں سوچتے تھے کہ یہ لوگ کس آسمان کی مخلوق ہیں،

جب انہوں نے انصار مدینہ کا ایثار دیکھا ہوگا تو ضرور ان پر اسلام کی صداقت و حقانیت روز روشن کی طرح عیاں ہو گئی ہوگی وہ خیال کرتے ہوں گے یہ کیسے لوگ ہیں جنہوں نے اپنے گھر اور مال و متاع آدھوں آدھ بانٹ کر مہاجرین کے سامنے رکھ دیئے ہیں، ان میں اپنائیت اس درجہ سرایت کر گئی ہے کہ یہ احساس نہیں ہو پاتا کہ مہاجر کون ہیں اور انصار کون، حالانکہ سوائے اسلام کے ان میں کوئی اور رشتہ داری نہیں، انصار کس طرح ان کی تکلیف کو اپنی تکلیف اور ان کے دکھ کو اپنا دکھ سمجھتے ہیں، وہ ان کی تقریبات میں شریک ہوتے ہیں اور یہاں تک کہ آپس میں بیاہنیاں بھی کرتے ہیں، مدینہ کے مقامی باشندے اور مکہ سے اچھڑ کر آنے والے مہاجرین ایک ہی صف میں کھڑے ہیں، کچھ بھی وہ امتیاز نہیں ہر ایک کی عزت ہوتی ہے، ہر ایک کی رائے و فن رکھتی ہے، سبھی ایک دوسرے کے دکھ دکھ میں حصہ دار رہتے ہیں ان کے غم مشترک ہیں رسم کی بوجھل بیڑیوں کو کاٹ کر آپس میں شیر و شکر ہو گئے ہیں نہ کوئی خاصیت، نہ کوئی مخالفت، دل شکنی نہ دل آزاری یہ باتیں غیر مسلم دیکھتے ہوں گے تو ضرور کہتے ہوں گے کہ چلو ہم بھی اس برادری میں شامل ہو جائیں جہاں نہ کوئی محمود و آلاء ہے نہ کوئی امیر و غریب، جہاں بڑائی کا معیار فقط تقویٰ ہے۔ جہاں صرف وہی بزرگ اور اشرف ہے جس کا کردار سب سے زیادہ بلند ہے، استحصال سے پاک اس معاشرہ میں کتنی وافر نعمتیں ہیں؟ کتنی محبت بھری زندگی ہے؟ نیکی و بھلائی کا کیا سماں ہے؟ یہ زندگی کتنی پرسکون اور اطمینان بخش ہے؟ ہم بھی کیوں نہ اس معاشرے کے رکن بن کر اس کی فیوض و برکات سے مستفیض ہوں اور پھر اس طرح چراغ سے چراغ چلتا رہا ہوگا اور خدا کے نام لیواؤں میں روز بروز اضافہ ہوتا رہا ہوگا اور معاشرہ سدھرتا رہا ہوگا۔ (۳)

یہ ایک المیہ ہے دور جدید میں انسان کے ظاہری آرائش و زیبائش اور اس کے جسم کی نشوونما پر تو بہت زور دیا گیا ہے مگر روح اور اس کے تقاضوں کو یکسر نظر انداز کر دیا گیا، نتیجہ یہ کہ جسم و روح کے درمیان فاصلہ بڑھتا چلا گیا، انسانیت کی منزل اور جھل ہوتی گئی، انسان انسان ہونے کے باوجود انسانیت کو ترس رہا ہے، آج کا انسان ایک دورا ہے پر کھڑا ہے، اس کو اپنی منزل کی کچھ خبر ہی نہیں کہ وہ کدھر جا رہا ہے، عقلاً حیران ہیں کہ اس کی منزل کیا ہے اور کیا ہوتی چاہئے۔

پس اس بنیادی حقیقت کو ہرگز فراموش نہیں کرنا چاہئے کہ معاشرے کی اصلاح انسانی سیرت و کردار کو درست کرنے اور ہر قسم کی اخلاقی برائیوں کے سدباب کے لئے ”دین“ سے بڑھ کر موثر اور طاقتور محرک کوئی دوسرا نہیں ہو سکا ہے۔ بحیثیت مجموعی آج کی دنیا میں جرائم کی شرح جس تیزی سے بڑھ رہی ہے وہ تشویشناک حد تک سنگین ہے، دنیا بھر کے ممالک میں جرائم کی گرم بازاریں ہر جگہ یکساں ہے،

جرائم کی روک تھام کے لئے نئی نئی تدبیریں کی جاتی ہیں پھر بھی جرائم میں کمی نہیں ہوتی بلکہ اضافہ ہی ہوتا جاتا ہے، اکثر ایسا ہوتا ہے کہ جو مجھے یا ادارے جرائم کی روک تھام کے لئے بنائے جاتے ہیں وہ خود جرائم میں شریک بن جاتے ہیں، اس صورت حال سے یہ امر واضح ہے کہ جرائم کی روک تھام محض خارجی ذرائع سے ممکن نہیں، بلکہ ایک ایسا ”محتسب“ پیدا کرنے کی ضرورت ہے، جو خود انسان کے اندر رہو اور جب بھی انسان کوئی غلط کام کرنے کا ارادہ کرے تو وہ اسے روک دے، وہ محتسب انسان کا ضمیر ہے۔

تاریخ انسانی کے مطالعہ سے معلوم ہوتا ہے کہ جب بھی کسی معاشرہ میں بگاڑ آیا تو اس کی بنیادیں وہ اس کے ضمیر کا بگاڑ تھا، ضمیر گندہ ہو گیا تھا، خود غرض اور نفس پرست بن گیا تھا۔

یہی وجہ ہے کہ انبیائے کرام اپنا کام ضمیر سے شروع کرتے ہیں، وہ نظام کو تابد لئے کی کوشش نہیں کرتے جس قدر ضمیر اور مزاج کو بدلنے کی کوشش کرتے ہیں، نظام ہمیشہ مزاج کے تابع رہا ہے اگر مزاج نہیں بدلتا تو کچھ نہیں بدلتا، ضمیر کو بدلنے کا واحد ذریعہ ایمان باللہ و بالیمم الاخر ہے، یہ عقیدہ کہ مرنے کے بعد انسان ایک دوسری زندگی میں داخل ہوگا، جہاں اللہ تعالیٰ کے سامنے اپنے اعمال کا جواب دینا ہوگا، جزا و سزا ہوگی، اصلاح احوال کا بس یہی ایک کافی و شافی ذریعہ ہے، انبیائے کرام اس عقیدے کو فعال بناتے ہیں تاکر وہ دینی زندگی پر اثر انداز ہو، اسی کا یہ نتیجہ تھا کہ ایک آدمی غلبہ نفس کی وجہ سے ارتکاب جرم کے بعد خود اپنے آپ کو سزا کے لئے پیش کرتا ہے، اگر کوئی معاشرہ صحیح معنوں میں عقیدہ آخرت سے آشنا ہو تو آخرت سنورنے کے علاوہ اس کی دینی زندگی بھی جنت کا نمونہ بن سکتی ہے۔ (۴)

اس وقت ملک کی سلامتی اور بقاء اور ملت کی فلاح و خیر کے لئے معاشرے کی گھڑی ہوتی حالت کو سنوارنے اخلاقی پستی سے نکالنے، سیرت رسول صلی اللہ علیہ وسلم کی روشنی میں ایک ایک قدم بڑھنا ہے، ہم پر ہر طرف سے شیطان اور اس کے پیروکاروں کے حملے ہوں گے ہر محاذ پر جنگ لڑنی ہے، شیطان، صاف اور سادہ ذہنوں کو زہرا لود کرنے، پراگندہ کرنے، ان کو امتیاز میں مبتلا کرنے، بغاوت پر اکسانے، حیا سے بے حیائی کی طرف لے جانے، پاک دامنی کو گناہ آلود کرنے، نئی نسل اور مسلم خواتین کو اپنی اسلامی روایات سے باغی بنانے کے لئے کہیں ادب اور لٹریچر کے ذریعے اور کہیں تفریح کے سامان تفریح کے ذریعے یلغا کرے گا، اس سیل گناہ و فساد کو نہ انتظامیہ کی مشتری روک سکتی ہے نہ پولیس کے ہاتھ، جب تک موجودہ نوجوان نسل کے افکار و نظریات میں ایک انقلاب نہ پیدا کیا جائے، اس انقلاب کے لئے حب رسول ﷺ کے سوا اور کوئی علاج موثر نہیں۔ (۵)

واقعہ یہ ہے کہ جب تک قانون کی نظر میں تمام برابر نہ ہوں اور اس کا نفاذ، مساوی بنیادوں پر نہ ہو تو معاشرے سے ظلم و فساد کا ازالہ نہیں ہو سکتا، اس لئے کہ قانون عدل کا تعلق لوگوں کے حقوق سے ہے اور حقوق سے محرومی کی صورت میں کسی معاشرے کے افراد مخلصاً نہ بنیادوں پر متحد نہیں ہو سکتے، عدل کی حقیقی معنویت یہی ہے کہ حق دار کو اس کا حق ملے، اگر کسی معاشرے میں عادلانہ انداز کو فروغ نہ ہو اور قانون عدل کی بالادستی نہ ہو تو لوگ طبقات میں منقسم ہو جائیں گے ایک دوسرے کے خلاف اشتعال پیدا ہوتا رہے گا، اور دلوں میں باہمی محبت کے بجائے عداوت کے جذبات پرورش پاتے رہیں گے اور اس حرب و ضرب اور باہمی جدل و قتال کا خاتمہ ناممکن ہو جائے گا جو صدیوں سے عرب کے جاہلی معاشرے میں جاری تھا، اس طرح پوری قوم ہلاکت و تباہی سے دوچار ہو کر تاریخ کا ورق پارینہ بن جائے گی، اس ہلاکت کی طرف مسلم کی حدیث میں ان مبارک الفاظ میں ارشاد فرمایا گیا ہے۔ آپ ﷺ نے فرمایا جو لوگ تم سے پہلے تھے، وہ اس لئے ہلاک ہوئے کہ جب کوئی متاز آدمی چوری کرتا تھا لوگ اسے چھوڑ دیتے تھے، اور اگر کوئی کمزور آدمی چوری کرتا تھا تو اس پر حد نافذ کرتے تھے۔ (اور مجھے قسم ہے رب کی) اگر فاطمہ بنت محمد ﷺ بھی چوری کریں تو ان کے بھی ہاتھ کاٹے جائیں۔

اس تصور سے معاشرے میں مساوات کی حقیقی بنیاد فراہم کر دی گئی، اور انسانوں پر انسانوں کی جو حاکمیت مسلط تھی اس کا خاتمہ کر دیا گیا، نماز، حج، زکوٰۃ، روزے سے لے کر معاملات اور حقوق العبادت کے سارے احکام عدل و مساوات ہی کے مظاہر ہیں۔ (۶)

رسول کریم صلی اللہ علیہ وسلم نے اس نبی اخوت اور دین و عقیدے پر مبنی قومیت کو مستحکم بنانے کے لئے ان تمام باتوں کی تلقین فرمائی جن سے باہمی محبت اور اتحاد کو فروغ ہوتا ہو اور ایسی تمام باتوں سے منع فرمایا جن سے مسلمانوں کے باہمی تعلق اور ارتباط میں رخنہ پڑتا ہو، تفرقے کی صورت پیدا ہوتی ہو، وہی ارشادات معاشرے کی اصلاح و فلاح کے کام اور اساسی نکات کی حیثیت رکھتے ہیں۔ حدیث شریف ہے:

المسلم کالبنيان يشد بعضه بعضا۔ (بخاری)

مسلمان ایک دیوار کی طرح ہے جس کا ایک حصہ دوسرے حصے کو مستحکم کرتا ہے۔

رسول مقبول صلی اللہ علیہ وسلم کی تربیت و اصلاح کے فیض سے پورا مسلم معاشرہ اتحاد اور باہمی الفت و محبت کے اعتبار سے جسد واحد بن گیا، ہر فرد کا دل ایک دوسرے کی تکلیف و مصیبت میں اس طرح

بے قرار ہوتا تھا جیسے وہ خود اس میں مبتلا ہو ایسی محبت اور ایسی الفت کی مثالیں تاریخ میں نہیں ملتی، جو اس معاشرے کے افراد نے پیش کیں۔

ان سارے احکام اور سارے اصول و اقدار کا مرکز و محور رسول مقبول صلی اللہ علیہ وسلم کی محبت اور شہینگی کا وہ جذبہ تھا جو اپنے اندر زبردست تغیری قوت رکھتا تھا۔ اس محبت نے معاشرے کے افراد کو ذوق طاعت سے آشنا کیا، جاں سپاری اور فدا نیت پیدا کی، ضمیر و شعور میں یہ بات بیخست کر گئی کہ سعی و عمل کے ہر میدان میں اور فکرو اعتقاد کے ہر شعبے میں اللہ اور اس کے رسول کی رضا کو معیار قرار دیا جائے۔

حسن معاشرت اور باہمی خیر و فلاح کے اسی اعلیٰ مقصد کے حصول کی خاطر رب تعالیٰ نے نوباتوں پر عمل کرنے کی تلقین فرمائی۔ ارشاد نبوی ہے صلی اللہ علیہ وسلم کہ میرے رب نے مجھے نوباتوں کی تاکید فرمائی ہے کہ میں چھپ کر اور کھلے بندوں ہر حال میں اخلاص سے کام لوں راضی ہوں اور غصے میں ہونے کی دونوں حالتوں میں عدل و انصاف سے کام لوں، امیری اور فقیری دونوں میں میانہ روی اور اعتدال کو اپنائوں، جس نے مجھ سے نیا دینی کی ہو اس سے درگزر کروں جو مجھ سے چھینے میں اس کو عطا کروں، جو مجھ سے رشتہ توڑے میں اسے جوڑوں اور یہ کہ میری خاموشی غور فکری کے لئے ہو، میرا بولنا اللہ کے ذکر کے لئے ہو، اور میرا دیکھنا حصول عبرت کی خاطر۔ (۸)

آپ کی بعثت کے دو مقاصد تھے، ۱۔ تعلیم، ۲۔ تربیت، تعلیم کے ذریعے علم کی نشر و اشاعت ہوتی ہے اور تربیت کے ذریعے اخلاق درست ہوتے ہیں اس کے بغیر نہ تو کوئی قوم دنیا میں باقی رہ سکتی ہے اور نہ ہی ترقی کی راہ پر گامزن ہو سکتی ہے۔

اخلاق فاضلہ کا وجود قوموں کی بقا و ترقی کا سبب ہے،

اور اخلاق کی تربیت کے لئے علم کا ہونا اشد ضروری ہے اس لئے فرد کے اندر اخلاق فاضلہ کی تخلیق کے لئے ہمیں ایک ایسا تعلیمی ڈھانچہ تیار کرنا پڑے گا جس کی بنیاد تقویٰ پر قائم ہو اور جس میں کتاب و سنت کی تعلیمات کو مرکز اور محور کی حیثیت دی جائے۔ (۹)

ایک مصلح کے لئے پاکیزہ و بہترین سیرت و کردار کا حامل ہونا انتہائی ضروری ہے وہ عمل صالح اور تقویٰ و طہارت کی صفات سے متصف ہو، ان صفات کے بغیر اصلاح کی ساری کوششیں بے سود اور دلائل و براہین کا ہمارے کارٹا بت ہو جاتے ہیں، اس کا کردار اتنا بلند اور بے داغ ہو کہ اس کے مخالف بھی اس کے کسی عمل کی طرف انگشت نمائی نہ کر سکیں، ایسا شخص خدا کی حجت اور آیت من آیات اللہ ہوتا ہے جسے دیکھ کر

ضروری دلائل سامنے آجاتے ہیں اور ہزار ہا قلوب کا معالجہ خود اس کی ذات اور عملی زندگی بن جاتی ہے۔

اے لقا تو جناب ہر سوال
مشکل از تو حل شود بے قیل و قال

یہی وجہ ہے کہ جب حضور صلی اللہ علیہ وسلم نے اصلاح و تبلیغ کا کام شروع کیا تو پورا معاشرہ آپ کے اخلاق و اوصاف اور امانت و صداقت کا معترف تھا، یہ اوصاف انہیں سوچنے پر مجبور کرتے تھے کہ ایسا شخص جو ان میں پیدا ہوا، ان میں اس نے بچپن، لڑکپن اور شباب گزارا اور اس حسین و پاکیزہ طریقے سے گزارا کہ کسی نے بھی اس پر انگشت نہائی نہ کی، انہی اوصاف حمیدہ اور پاکیزہ سیرت و کردار کی بدولت اہل عرب کے دلوں کو سخر کر کے انہیں اپنے رنگ الہی میں رنگ دیا اور اس طرح انہیں ایک عظیم و بے مثال قوم بنا دیا۔

آج ہماری اصلاحی کوششوں کی ناکامی کا سب سے بڑا سبب یہی ہے کہ گفتار کے غازی تو ضرور ہیں مگر کردار کے نہیں اس کے بغیر ہماری ہر اصلاحی کوشش نقش بر آب ثابت ہو رہی ہے۔ (۱۰)

تمام برائیوں کا جنیبا دی سبب ”جہل“ ہے اور دوسری جانب تمام نیکیوں اور بھلائیوں کے وجود میں آنے کا ذریعہ ”عدل“ ہے۔ میں اس جواب کو قرآن کریم کی سورۃ البقرہ کی آیت کے حوالے سے ترتیب دے رہا ہوں جس میں ارشاد ہوتا ہے کہ دین اسلام صرف چند باتوں کو ترک کر دینے اور چند باتوں کو اختیار کر لینے کا نام نہیں ہے، ارشاد ہوتا ہے:

يا ايها الذين آمنوا لا تتبعوا خطوات الشيطان انه لكم عدو مبين۔

اے ایمان والو داخل ہو جاؤ اسلام میں پورے پورے، اور نہ چلو شیطان کے نقش قدم پر بے شک وہ تمہارا کھلا دشمن ہے۔

یہ آیت ہمیں دین کے مزاج سے آشنا کر رہی ہے کہ دین مستقل ضابطہ حیات ہے اس کے اپنے عقائد ہیں اس کے اپنے دیوانی اور فوجداری قوانین ہیں، اپنے سیاسی و معاشی نظریات ہیں، جو دوسرے نظام ہائے حیات سے میل نہیں کھاتے اور یہی وہ نظام حیات ہے جو مادی ترقی ہو خواہ روحانی دونوں کو ہر طرح کی ضمانت دیتا ہے، لیکن اسلام کی یہ تمام برکتیں اسی وقت حاصل ہو سکتی ہیں جب اس نظام کے ماننے والے اس آیت کے مطابق اس کے تمام ضابطوں پر عمل پیرا ہو جائیں، اگر ایسا ہو جائے تو جہل پھر جہل ہی رہے اور علم پھر علم، یعنی وہ جو خرابی سوال بن کر ابھری کہ آخر ایسا کیوں اس کا جواب اس

آیت میں ہے کہ اگر تم دین میں پورے پورے داخل ہو گئے اور اپنا سب کچھ سپرد کر دیا تو امین اسلام کو تو کامیابی اور سرخروئی تمہارے قدم چومے گی۔ (۱۱)

جب تک قرآن کے بتائے ہوئے اصول کے عین مطابق نظام عدل قائم نہیں ہو جاتا معاشرہ کی اصلاح کا خواب کبھی شرمندہ تعبیر نہیں ہو سکتا، اگر ہم اس نظام عدل کو قائم کرنے میں کامیاب ہو جائیں تو برائیوں اور خباثیوں کو ہمارے شہروں اور دیہاتوں میں پناہ نہیں ملے گی اور وہ اپنا وجود لے کر سرحد پار ہو جائیں گے اور نیکیوں کا عالم یہ ہو گا جسے شاعر نے کہا، اگ رہا ہے درو دیوار پہ سبزہ غالب، اسی طرح بھلائی کا سبزہ اور نیکی کی بلیں پھیلیں اور چڑھتی نظر آئیں گی۔

لیکن ہمیں جو مہلت خداوند قدوس نے عطا کی ہے وہ تیزی سے گزر رہی ہے اور ہم شاید یہ سمجھ رہے ہیں کہ یہ مہلت کے لمحات شاید قیامت کے سلسلے سے چالیں گے اور ہماری غفلت، کوتاہی لاپرواہی، بے اعتنائی اور مال منول کو اللہ تعالیٰ ڈھیل دیتا ہی رہے گا۔ اس سے پہلے کہ ربی حق تعالیٰ کی جانب سے کھینچی جائے۔ ہمیں اپنی زندگی کا ہر عمل سیرت طیبہ کے بتائے ہوئے سانچے میں ڈھال لینا چاہئے اور قرآنی عدل کے آئینے میں رو زینج اٹھ کر اپنا چہرہ دکھانا چاہئے (۱۲)

آنحضرت ﷺ جس معاشرے میں پیدا ہوئے، جوان ہوئے، نبوت ملی، اگر اس معاشرے کی مذہبی، اخلاقی، معاشی، معاشرتی زندگی کا جائزہ لیا جائے تو کوئی شعبہ ایسا نہیں تھا جس میں افراتفری اور انتشار رہے، معاشرے کے افراد کے درمیان میں کوئی ربط نہیں تھا، کوئی ہم آہنگی نہ تھی، کوئی ایک ایسا نکتہ نہیں تھا جس پر وہ متفق ہو سکیں، کوئی ایسا نظریہ حیات نہیں تھا جو ان میں فکری اور ذہنی ہم آہنگی پیدا کر سکیں، کوئی ایسا عقیدہ نہیں تھا جو ان کی زندگی کا نصب العین واضح کر سکے، حقیقت میں یہ ایک پراگندہ اور منتشر انجیال لوگوں کا معاشرہ تھا، مگر حضور ﷺ نے جب تو حید کا اعلان کیا اور ان لوگوں کو سمجھایا کہ ماسوا اللہ کسی چیز کی عبادت درست نہیں، اسی کی ذات تمام کائنات کی خالق اور مالک ہے، وہی زندگی دینے والا اور زندگی لینے والا ہے، اسی سے مانگنا چاہئے، وہ عزت بھی دیتا ہے اور ذلت بھی، اس عقیدہ تو حید کو آنحضرت ﷺ نے بار بار ان کے ذہنوں میں اتنا پختہ کیا کہ وہ منتشر افراد اس پراکٹھے ہو گئے اور جب اس عقیدے نے ان کو ایک نظریہ حیات اور زندگی کا نصب العین عطا کیا تو سب ایک ہو کر اس نصب العین کے حصول کے لئے آگے بڑھے، ان میں فکرو ذہنی وحدت پیدا ہو گئی اور دنیا نے دیکھ لیا کہ آگے چل کر یہ نظریہ حیات تمام ادیان باطلہ پر غالب آگیا اور اسلام پوری شان وشوکت کے ساتھ دنیا میں پھیلا۔ اس لئے کہ عقیدے سے، یقین سے،

نصب العین کی لگن سے قومیں آگے بڑھتی ہیں، اگر کوئی اسامی نکتہ نہ ہو جس پر معاشرے کے افراد مجتمع ہو سکیں اور زندگی کی راہ کو متعین کر سکیں تو ایسا معاشرہ کبھی وہ افراد پیدا نہیں کر سکتا جو خود اپنی بھی اصلاح کر سکیں اور دوسروں کی اصلاح کا بھی ذریعہ بن جائے، یہ حدت فکر انسانی زندگی کا وہ قیمتی سرمایہ ہے کہ اس کو پختہ کرنا، اپنے نظریہ حیات سے وابستہ رہنا، اپنی نصب العین کے حصول کے لئے زندہ رہنا اس کو تحفظ دے سکتا ہے اور معاشرے کے افراد کی ذہنی اور اخلاقی تربیت اس عقیدہ و توحید سے ہو سکتی ہے جو عقیدہ آنحضرت ﷺ کا تمام دنیا کے فلاح اور کامرانی کا ذریعہ سمجھتے تھے اور جس نے قوموں کی تقدیر کو بدل ڈالا۔ (۱۳)

حرف اختتام

ابتدائیے اور مقالات سیرت کے اقتباسات سے یہی واضح ہوتا ہے کہ حضرت شعیب علیہ السلام کی دعوت و اصلاح کی بنیادیں مقصد، زور مال کی فراوانی کی بنا پر بگڑی ہوئی قوم کو لین دین، ناپ تول اور عہد و پیمان کی صحت و پابندی کی طرف لانا تھا۔ اکل حلال اور صدق مقال کا احساس دلانا تھا کہ معاشرتی تطہیر اور روحانی تنویر کے لئے انہیں اسامی حیثیت حاصل ہے۔ سانی سے سوچ کوچ کی عظمت، جوش کو بصیرت کا باکینہ عمل کو تقدس کی چاندنی اور عبادت کو سرو رو کیف کا شرف نصیب ہوتا ہے، رگوں میں حرام رواں دواں ہو اور زبانیں دروغ کو فروغ دے رہی ہوں تو سوچ سے بچ روٹھ جاتا ہے، سجدے بے ذوق اور آہیں بے تاثیر ہو کر رہ جاتی ہیں، حضرت شعیب علیہ السلام کے پیش نظر معاشرتی خرابیوں کی اصلاح تھی کوئی ذاتی منفعت نہ تھی، اس لئے وہ دعوت و ہدایت کے ساتھ ہی یہ واضح کر دیتے ہیں کہ اللہ تعالیٰ نے انہیں پاکیزہ روزی اور آسودگی عطا کر رکھی ہے اور وہ معاملات حیات میں دیانت و امانت کو اپنائے ہوئے ہیں اور بغیر کسی اجر کے، اپنی استطاعت کے مطابق معاشرتی اصلاح کے آرزو مند ہیں، وہ اس بنیادیں بات کو بھی واضح کر دیتے ہیں کہ ہر توفیق با رگاہ الوہیت سے ملتی ہے اور اس پر بھروسہ کیا جاسکتا ہے اور اس کی طرف رجوع، عبادت کا مرکز بھی وہی، استعانت کا محور بھی وہی، نشین بھی وہی شاخ نشین بھی وہی، گویا ایک معاشرتی مصلح کے لئے لازم ہے کہ اس کے پیش نظر کوئی ذاتی مفاد نہ ہو اس کے قول و عمل میں کوئی ساقی نہ ہو اللہ تعالیٰ پر اس کا ایمان سچا اور پکا ہو اور اسے اس کے حضور میں جو ابدی پرکھل یقین ہو، قوم نے حضرت شعیب کی دعوت سے انکار کیا اور انہیں قتل کی دھمکیاں دیں یوں وہ عذاب الہی کی مستحق ٹھہری، جب غلط روش، فطرت ثانیہ بن جاتی ہے، جب

زور مال کی محبت لگا ہوں کو خیرہ اور حواس کو مختل کر دیتی ہے اور جب ہوائے نفس، دل کے آئینے کو دھندلا دیتی ہے تو مزاج قبول حق کی صلاحیتوں سے محروم ہو جاتے ہیں اور جاہلی مقدرہ ہو کر رہ جاتی ہے۔

نبی کریم صلی اللہ علیہ وسلم نے جب رشد و ہدایت کا آغاز فرمایا تو قریش کی کج فکری اور بد عملی حضرت شعیبؓ کی قوم سے کہیں بڑھ کر تھی۔ حضور ﷺ نے اصلاح احوال کے لئے اپنے جذبوں کا سوز اور نواؤں کا خلوص اس انداز سے وقف کیا کہ خازن زر رشک بہا ماں بن گئے، تجر بھ تہذیب کا دیباچہ ہو گئی اور ذروں کی تابناکی پر آفتاب و ماہتاب رشک کرنے لگے، اور تاریخ کو تسلیم کرنا پڑا کہ

بہیں خار و خس کے جلو میں ملی ہیں

ہزاروں بہاریں خراماں، خراماں

بہیں سے ملا تھا، بہیں مل سکے گا

سکون دل و جاں، سکون دل و جاں

کرشے ہیں ان ﷺ کی نگاہ کرم کے

خیاباں خیاباں، بہا ماں بہا ماں (مرتب)

بارہویں سیرت کانفرنس ۳۰۱۲ ربیع الاول ۱۴۰۹ھ / ۲۶، ۲۵ / اکتوبر ۱۹۸۸ء

مرکزی خیال

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ

الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ

کی روشنی میں اسلام کا نظام عدل و احسان اور برائیوں کا انسداد

فہرست مضامین

۲	سورۃ النحل کی آیت کریمہ کی روشنی میں اسلام کا نظام عدل و احسان اور برائیوں کا انسداد	محمد مسعود خان	۱
۳	اسلام کا نظام عدل و احسان اور برائیوں کا انسداد	ڈاکٹر غلام سرور خان نیازی	۲۷
۴	مکارم اخلاق کی تکمیل اور رد اکل اخلاق سے اجتناب کا قرآنی فلسفہ	پروفیسر حافظ محمد طاہر	۵۳
۵	اسلام میں عدل و احسان کا مفہوم	محمد عمر دراز	۶۱
۶	سورۃ النحل کی آیت نمبر ۹ کی روشنی میں اسلام کا نظام عدل و احسان اور برائیوں کا انسداد	پروفیسر محمد لطیف	۷۰
۷	نظام عدل اور اصلاح معاشرہ سیرت طیبہ کی روشنی میں	ڈاکٹر عبدالرشید	۱۰۹
۸	اسلام کا نظام احسان اور اصلاح معاشرہ سیرت طیبہ کی روشنی میں	پروفیسر سعید الرحمن	۱۱۹
۹	زیر دستوں کے ساتھ عدل و احسان اور سیرت طیبہ	پروفیسر سمیع اللہ قریشی	۱۲۷
۱۰	اسلام کا نظام عدل و احسان اور برائیوں کا انسداد	ملک محمد شرف	۱۳۵
۱۱	اسلام کا تصور عدل و احسان	سعید الدین شیر کوٹی	۱۶۹
۱۲	رسول اکرم ﷺ کے نظام عدل کی خصوصیات	پروفیسر حافظ احسان الحق	۱۸۵
۱۳	حضور علیہ السلام کا نظام عدل و احسان	بریگیڈ بریگڈر احمد	۱۹۰
۱۴	نبوی نظام عدل	علامہ کفایت حسین نقوی	۲۱۳
۱۵	اسلامی ریاست کے انتظامی امور سیرت طیبہ کی روشنی میں	پروفیسر محمود علی شاہ	۲۲۵
۱۶	اسلام کا نظام عدل و احسان	ڈاکٹر ثنا احمد	۲۲۷
۱۷	اسلام کا نظام عدل و احسان اور برائیوں کا انسداد	پروفیسر حافظ احمدیا رخان	۲۷۳
۱۸	معاشرتی زندگی میں احسان کی فضیلت و اہمیت	مولانا محمد طاہر نعیمی	۲۹۷
۱۹	اسلام کا نظام امر بالمعروف و نہی عن المنکر	قاضی عبدالغفار خان	۳۲۱

ابتدائیہ

زیر نظر مقالات سیرت میں سورۃ وہ النحل کی آیت ۹۰: إِنَّ الْمَلَأَةَ يَأْمُرُ بِالْعَدْلِ وَالْإِحْسَانِ
وَالنَّبَايِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ط کی روشنی
میں اسلام کے نظم عدل و احسان اور برائیوں کے انسداد کا جائزہ لیا گیا ہے، یہ ایک تاریخی حقیقت ہے کہ
اس آیت کو سنتے ہی عثمان بن مظعون کا اٹکان، اقرار، کفر، اسلام اور سرکشی، اطاعت کے سانچے میں ڈھل
گئی تھی۔ اور خیر و شر کے جملہ پہلوؤں کا احاطہ کرنے والی اس آیت کی تعریف وہ لوگ بھی کرتے رہے جن
کے دل میں کفر نے اپنا آشیانہ بنا رکھا تھا۔ اس آیت میں تین امور پر عمل کی تلقین کی گئی ہے اور تین امور
سے منع کیا گیا ہے، حکم دیا گیا ہے، عدل، احسان اور صلہ رحمی کا، روکا گیا ہے بے حیائی، برائی اور سرکشی سے،
اگر بنظر تعمق دیکھا جائے تو اس ایک آیت میں بصائر و ہیر کی ایک دنیا کھلی ہوئی ہے۔ صحت، سبقت آموزی اور
فکر و تدبر کے سلسلے ہیں کہ پھیلنے ہی چلے جاتے ہیں، اس ایک آیت پر عمل سے اس عظمت کدے میں نور نکھرتا
رہا ہے اور جب تک اس پر عمل رہے گا، انسانی زندگی سکون و عافیت کا گہوارہ بنی رہے گی۔

عدل، اعتدال کی دل آویزیوں سے عبارت ہے، اعتدال تناسب و توازن کا وہ حسین استخراج
ہے کہ اس سے زندگی رنگ و نور کی ایک نظر افروز قوس قزح اور سرور و حضور کی ایک خوبصورت کہکشاں بن
جاتی ہے، اللہ تعالیٰ نے عدل کے ساتھ ہی احسان کا ذکر کر کے جلال کو جمال عطا کر دیا ہے کہ عدل سے
زندگی تخیلیوں اور نا انصافیوں سے بچتی ہے، جب کہ احسان سے نامگوار یوں کی جگہ خوشگواریاں لے لیتی
ہیں، عدل، خارزاروں کی بخش زنی سے بچاتا ہے جب کہ احسان، صحراؤں میں گل و گلزار رکھتا ہے، عدل کا
مقصد ہے کہ خود بھی آسودہ نہ ہو اور دوسروں کی آسودگی کا بھی خیال رکھو، جب کہ احسان، اپنی مسرتوں کو
دوسروں میں بانٹ کر اللہ تعالیٰ کی رضا حاصل کرنے کا نام ہے

رکھتے ہیں جو اوروں کے لئے پیار کا جذبہ

وہ لوگ کبھی ٹوٹ کے بکھرا نہیں کرتے

گویا عدل و احسان سے معاشرتی زندگی بہر اعتبار، معتبر ہو جاتی ہے اور بہر نوع استبداد و
استحصال کی جڑ کٹ جاتی ہے، اللہ تعالیٰ نے معاملات و مناقحات میں عدل کے ساتھ فیصلہ کرنے کو ایک

احسن امر اور خوالصورت نصیحت قرار دیا ہے (سورۃ النساء، آیت ۵۸) اور عدل ایک ہمہ گیر خوبی ہے زندگی کے ہر میدان میں اس سے رنگ و آہنگ گھرتا ہے، یہ گفتار و کردار کا حسن ہے، بات بھی انصاف سے کرنے کا حکم ہے خواہ معاملہ ایسوں ہی کا کیوں نہ ہو کیونکہ بے ڈھب گفتگو سے بسا اوقات معاملات میں الجھاؤ پیدا ہوتا ہے، اسلام کے لفظ میں لغوی طور پر سلامتی، اطاعت، انکسار اور نرمی کا مفہوم پایا جاتا ہے، احتمال کے راستے پر چلنا اور ہر قسم کی لغویت سے بچنا اسلام ہے۔

قرآن پاک نے کئی مقامات پر عدل و انصاف کا حکم دیا ہے، ایسوں کے ساتھ بھی اور بیگانوں کے ساتھ بھی، گفتار میں بھی اور رفتار میں بھی، لین دین میں بھی اور پاپ تول میں بھی، متاثر زندگی میں بھی اور معاشرتی معاملات میں بھی، شہادت کے ضمن میں بھی اور عدالت کے امور میں بھی، تحریر میں بھی اور تقریر میں بھی، اپنی ذات کے بارے میں بھی اور کائنات کے سلسلے میں بھی۔ انبیاءوں یا انبیاء کے ساتھ انصاف کا حکم ہے اور مقصود درخصائے الہی ہے جس سے یہ زندگی بھی سنورتی ہے اور آخروی زندگی بھی گھرتی ہے۔

عدل، انتہائی ذمہ داری کا شعبہ ہے، یہی وجہ ہے کہ ہمارے کابریں، شاہانہ مزاج کی برہمی کے نتیجے میں ہر سزا کا خیر مقدم کرتے تھے مگر دینی، فقیہی اور اخلاقی عقلمندیوں کے باوصف کسئی عدالت کی پیش کش کو قبول نہ کرتے تھے کیوں کہ وہ منصب عدالت کے تقاضوں سے بخوبی آگاہ تھے اور جانتے تھے کہ منصف اپنی زبان کے ہر بول اور اپنے قلم کی ہر تحریر کے لئے اس ایوان انصاف میں جوابدہ ہے جس کا دروازہ آنکھ بند ہوتے ہی کھل جاتا ہے، حق یہ ہے کہ عدل، خشیت الہی اور توفیق الہی کے بغیر ممکن ہی نہیں ہے۔

حضور صلی اللہ علیہ وسلم نے عدل و انصاف کی یوں پاسداری اور پاسداری فرمائی کہ منکرین و منافقین بھی مناقشات باہمی کے فیصلے آپ ﷺ ہی سے کراتے تھے کہ انہیں آپ کے فیصلوں پر عمل اکتفا تھا، آپ صلی اللہ علیہ وسلم تب بھی صادق اور امین تھے جب کہ اعلان نبوت نہیں ہوا تھا اور اعلان نبوت کے بعد صدق و امانت کی یہ خوبیاں تا بندہ ترا اور پابندہ تر ہوتی چلی گئیں، جب کہ خلفائے راشدین نے عدل و مساوات کی انتہائی قابل قدر روایات قائم کیں کہ تاریخ ان کی بحراب عظمت میں دوزانو دکھائی دیتی ہے۔

عدل کے ساتھ احسان پر زور دیا گیا ہے کہ احسان سے مروءت اور سخاوت کو بال و پر ملتے ہیں، اسی سے ایسا رکاز باہر جاتا ہے، دوسروں کے لئے زندہ رہنے کا شوق گھرتا ہے، انسانی وحدت، اخوت کے جلو میں مسکراتی ہے، عدل سے ظاہر و باطن میں مساوات پیدا ہوتی ہے جب کہ احسان سے غاڑہ جاں کی بدولت چہرہ گلگوں نظر آتا ہے، اور جذب باہمی سے یہاں رضی دنیا جنت نشان ہو جاتی ہے۔

اللہ تعالیٰ نے احسان کی تلقین کے ساتھ یہ بھی یاد دلا دیا کہ یوں احسان کرو جیسا کہ اللہ تعالیٰ نے تمہارے ساتھ احسان کیا۔ (سورۃ القصص، آیت ۷۷) اور اللہ تعالیٰ کے احسانات کو نہ شمار کیا جاسکتا ہے، اور نہ ان کا حق ادا ہو سکتا ہے، احسان اللہ تعالیٰ کے نزدیک ایک پسندیدہ عمل ہے، اللہ تعالیٰ احسان کرنے والوں کو خصوصی صلہ عطا فرماتے ہیں، ان سے محبت کرتے ہیں، انہیں اپنے قرب سے نوازتے ہیں، حکمت و علیت کی فضیلتیں ان کے لئے وقف رہتی ہیں، زمین پر احسان کرنے والوں کو سماوی نوازشوں سے فیضیاب کیا جاتا ہے، اسلام نے عزیز و اقارب کے ساتھ حسن سلوک پر بہت زور دیا ہے کہ صاحب وسعت، اپنے غریب قرابت داروں کا خیال رکھیں، اور ان کی مالی اعانت کریں، اگر جسمانی طاقت ہو تو ضعیف و محتاج رشتہ داروں کی ہاتھ پاؤں سے مدد کریں، اگر کچھ بھی نہ ہو سکے تو کم از کم رشتے داروں کے لئے دعائے خیر ضرور کرنی چاہئے، ہمارے اسلاف نے قرابت داروں کے بارے میں حسن سلوک کی درخشندہ روایات چھوڑی ہیں، ہماری تاریخ ہمارے اسلاف کی انہی عظمتوں کی ایک دل آویز داستان ہے، کردار کی یہ درخشانی نگہری یہ تابانی اور عمل کی یہ بازمائی، اسوۂ رسول صلی اللہ علیہ وسلم کی اتباع کا ایک خوبصورت نتیجہ ہے۔

اک ترے قریہ مہتاب سے نسبت ہے جنہیں
ان فقیروں کے تو سسکول میں دارائی ہے
وہ اما دوں کی طلب سے بھی فزوں دیتے ہیں
ختم اس باب کرم پہ کرم آرائی ہے

درج بالا تین اہم اخلاقی خوبیوں کے بعد جن تین برائیوں کا ذکر ہے، ان سے اگر اجتناب کیا جائے تو انفرادی طور پر انسان میں صالحیت آتی ہے جب کہ اجتماعی طور پر پورا معاشرہ سنورنا ہے، لُحشاء سے ہر قبیح اور شرمناک فعل مراد ہے خواہ وہ لسانی ہو یا جسمانی، ایک مسلمان خود بھی غلط کاموں سے بچتا ہے، اور مقدور بھران کا سدباب بھی کرتا ہے، اپنی اصلاح کے بعد مجڑے ہوئے معاشرے کی اصلاح کا فرض خود بخود عائد ہو چلا کرتا ہے کہ روشنی وہی ہوتی ہے جو گرد و پیش کو منور کرے، منکر سے مراد ہر وہ برائی ہے جسے انسان کا ضمیر برا جانتا ہے اور نبی سے مراد حد سے بڑھتا ہے، اسلام نام ہے حقوق کی حفاظت کا، خواہ وہ حقوق خالق سے متعلق ہوں یا مخلوق سے، قرآن پاک نے نیکیوں میں تعاون اور برائیوں سے بچنے کی ہدایت کی ہے اور امت مسلمہ کو بہترین امت قرار دیا ہے اور ساتھ ہی بتا دیا ہے، بہترین امت وہ ہوتی ہے جو اچھائی کا حکم دے اور برائی سے روکے، برائی کو دیکھتا اور چپ سا دھ لینا، خود کو اس میں شریک کر لینا

ہے، نبی کریم صلی اللہ علیہ وسلم کا فرمان واجب الاذعان ہے کہ برائی کو قوت سے روکو، قوت نہ ہو تو زبان سے روکنے کی کوشش کرو اور یہ قدرت بھی نہ ہو تو کم از کم دل ہی سے برا جانو اور یہ علامت ہے کمزور ترین ایمان کی۔ اور یہ بات بھی اسی زبان صدق اکلمہ سے نکلی ہے کہ قسم ہے اس ذات کی جس کے قبضے میں میری جان ہے، تم ضرور اچھائی کا حکم دینا اور ضرور برائی سے روکنا، اگر نہ کرو گے تو عنقریب اللہ اپنے پاس سے تمہارے اوپر عذاب نازل فرمائے گا پھر تم اس کو ضرور پکا رو گے لیکن تمہاری پکار سنیں نہیں جائے گی۔ (جامع ترمذی/ابواب اللعن)

اور آج ہماری دعائیں بھی بے توقیر ہیں اور نوائیں بھی بے تاثیر، صرف اس لئے کہ ہمارے روز و شب نیکیوں سے جہی اور برائیوں سے پراگندہ ہیں۔

وہ بتوں نے ڈالے ہیں وسوسے کر دلوں سے خوف خدا گیا
وہ پڑی ہیں روز قیامتیں کہ خیال روز جزا گیا
جو نفس تھا خار گلو بنا، جو اٹھے تو ہاتھ لہو ہوئے
وہ نشاط آہ سحر گئی، وہ وقار دست دعا گیا (مؤلف)

چند اقتباسات

اسلام ان ابدی صداقتوں کے مجموعہ کا نام ہے جنہیں زمین و آسمان کے مالک نے ہدایت کے لئے اپنے انبیاء کے ذریعے بیان فرمایا ہے اور جن کو اپنی شکل میں آخری پیغمبر حضرت محمد ﷺ نے اپنے قول اور فعل سے انسان کو تفویض فرمایا ہے، یہ وہ صداقتیں ہیں جن پر کہنگی اور فرسودگی کا کبھی سایہ نہیں پڑ سکتا، جو ہر دو راور ہر زمانے کے لئے مادی طور پر سچی ہیں اور جن میں مرد و ایلام سے کوئی فرق نہیں آتا اور اس کی بنیادی وجہ یہ ہے کہ یہ کسی انسان کے ذہن کی تخلیق نہیں ہیں کہ زمان و مکان کی دقتیں ان کے لئے زنجیر پابن سکیں، اور ان کو جس خالق حقیقی نے بیان کیا ہے اس کے لئے ماضی حال اور مستقبل یکساں ہیں اور اسے زمان و مکان کی کوئی مجبوری لاحق نہیں۔

یہ دعویٰ کہ اسلام زندگی کے تمام مسائل کو بحسن و خوبی حل کرتا ہے اور کوئی نظام یا نظریہ حیات اس پہلو سے اسلام کا مقابلہ نہیں کر سکتا محض ایک جذباتی دعویٰ نہیں۔ اسلام ایک مکمل ضابطہ حیات ہے جو

خدا اور اس کے آخری نبی صلی اللہ علیہ وسلم کی ہدایت کی روشنی میں زندگی کے تمام شعبوں کی تعمیر اور صورت گیری کرتا ہے اور زندگی کے پہلو ہدایت الہی کے نور سے منور کرتا ہے خواہ وہ انفرادی ہوں یا اجتماعی، معاشرتی ہوں یا تمدنی، مادی ہوں یا روحانی، معاشی ہوں یا سیاسی اور ملکی ہوں یا بین الاقوامی اس کے ساتھ ساتھ اسلام پوری قوت سے زندگی کی روحانی حقیقت کا بھی اظہار کرتا ہے۔ (۱)

مجاہد کہتے ہیں ہر حلال اور ہر حرام قرآن حکیم میں بتا دیا گیا ہے، اس کے بعد علامہ ابن کثیر اپنی رائے لکھتے ہیں کہ حضرت ابن مسعود کا قول زیادہ جامع ہے کیوں کہ قرآن حکیم تمام علوم نافعہ کو اپنے دامن میں لیے ہوئے ہے، اس میں گزرے ہوئے لوگوں کی خبریں بھی ہیں اور آنے والے واقعات کا علم بھی ہے۔ ہر حلال اور حرام اور وہ تمام امور جن کی طرف لوگ اپنی دنیا، اپنے دین اور اپنی معاش و معاد میں رجوع کرتے ہیں سب مذکور ہیں۔ (تفسیر ابن کثیر)

حضرت علی کرم اللہ وجہہ کا یہ شعر بھی اس قول کی تائید کرتا ہے۔

جميع العلم في القرآن لكن تفصا ر عنه الفہام الرجال

قرآن پاک میں تو تمام علوم ہیں لیکن لوگوں کے ذہن ان کو سمجھنے سے قاصر ہیں۔

اللہ تعالیٰ اپنے محترم رسول صلی اللہ علیہ وآلہ وسلم سے خطاب کر کے فرما رہا ہے کہ:

اس ہماری اتاری ہوئی کتاب میں ہم نے تیرے سامنے سب کچھ بیان فرما دیا ہے، ہر علم اور ہر شے اس قرآن میں ہے، ہر حلال و حرام، ہر ایک علم نافع اور ہر بھلائی، گزشتہ کی خبریں، آئندہ کے واقعات، دین دنیا معاش و معاد، سب کے ضروری احکام اس میں موجود ہیں، یہ دلوں کی ہدایت ہے، یہ رحمت ہے، یہ بیٹا رت ہے۔

صاحب مہر قرآن اس کی تشریح یوں کرتے ہیں کہ یہ ان لوگوں کے لئے رحمت اور بیٹا رت ہے جو اپنے آپ کو بالکل اپنے رب کے حوالے کر دیں، یہ ان کو صراطِ مستقیم کی طرف راہنمائی کرے گی، پھر جو اس صراطِ مستقیم کو اختیار کر لیں گے، ان پر خدائے رحمن و رحیم کی عظیم رحمت ہوگی، اور عظیم رحمت کی پیشگی بیٹا رت ہے۔ (۲)

اسلام کے پورے نظام کی اساس اور معیشت و معاشرت کی بنیاد عدل و انصاف پر ہے، اگر غور سے دیکھا جائے تو پوری کائنات کا نظام ہی عدل پر قائم ہے۔ چاند سورج ہوں یا آسمان ستارے سب کے سب نظامِ عدل سے قائم ہیں، عدل جہاں کہیں ہوگا وہاں بہاریں ہوں گی۔ اس کا با برکت سایہ زندگی

کو پر بہار بنا دیتا ہے، آواز میں اعتدال آجائے تو نغمہ بن جاتا ہے، الفاظ سوزوں ہو جائیں تو شعر بن جاتا ہے، اور رنگ و روپ کا توازن حسن کہلاتا ہے، جس قوم کی سیاست، معاشرت اور معیشت کی بنیاد عدل و انصاف پر ہوگی وہ قوم دنیا کی سب سے خوش بخت قوم ہوگی اور جس ملک میں عدل و احسان کا دور دورہ ہوگا وہ ملک اور اس کے باشندے خوف و غم سے آزاد ہر نعمت سے مالا مال ہوں گے۔ (۳)

حدیث مبارک میں حیا کی اہمیت متواتر آئی ہے اور کتب تصوف اور اخلاق میں بھی اس کی فضیلت بیان ہوتی ہے، مجموعی معنی کے لحاظ سے آداب و احکام کی پاسداری اور بعض عقیدوں چیزوں اور شخصیتوں کے احرام کی خاطر خود کو کسی پیش قدمی سے روکنا جس سے دل شکنی یا بے احترامی یا سوائے خلق کا کوئی پہلو نکلتا ہے یا حدود شرعی سے کچھ تجاوز کا امکان ہو یا ارادہ حدود و احکام و احرام و آداب کو توڑنا بے حیائی ہے، یہ لفظ بھی عام ہے، لیکن خصوصی طور سے ان کا اطلاق بھی شہوانی امور پر ہوتا ہے، مثلاً کسی کا لقمہ اور علی الاعلان اور علی الرغم احکام واضح شہوانی طور پر اشتعال انگیزی اختیار کرنا (جزو ایکلا) یہ بے حیائی ہے، نرم حدود میں دانستہ اور علی الاعلان مناسب اور ضروری احکامات کو برطرف کر دینا بے حیائی ہے۔ (۴)

قرآن مجید نے رذائل اخلاق اور برائیوں کے انسداد کے لئے جو حکمت عملی وضع کی ہے، وہ بہت ہی نرالی اور اچھوتی ہے، اسلام برائی اور شرک کا توڑ شر اور برائی سے نہیں بلکہ خیر اور بھلائی سے کرنا چاہتا ہے چنانچہ مکارم اخلاق کے ساتھ ساتھ ان رذائل اور اخلاق شنیعہ سے بچنے کے لئے بھی ایک اکسیر کی نشاندہی کر دی ہے، قرآن مجید کی سورۃ العنکبوت کی آیت نمبر ۴۵ پڑھئے۔

أَقْبَلْ مَا وَجَّعَ إِلَيْكَ مِنَ الْكُتَابِ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ
الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ۔

اے پیغمبر! جو کتاب آپ کی جانب وحی کی گئی ہے اس کی تلاوت کیا کیجئے اور نماز کی پابندی رکھئے، بے شک نماز بے حیائی سے اور نامعتول کاموں سے باز رکھتی ہے، اور اللہ کی یاد بہت بڑی ہے۔ (ترجمہ از کشف الرحمن)

گویا کہ نماز بے حیائی اور برے کاموں اور نامعتول کاموں یعنی ٹھٹھا اور منکر سے روکتی ہے، اس لئے کہ ناشائستہ امور میں مبتلا ہونے سے ایک نمازی مسلمان بھجک اور شرمندگی محسوس کرتا ہے کیوں کہ یہ قاعدے کی بات ہے کہ دربار میں باقاعدہ حاضر ہونے والے بادشاہ کی نافرمانی بہت کم کرتے ہیں۔ اور

کسم از کم یہ تو ظاہر ہی ہے کہ نماز پڑھنے والا جب تک نماز پڑھنے میں مشغول رہتا ہے بے حیائی اور ناشائستہ کاموں سے محفوظ رہتا ہے، نیز یہ بھی قاعدہ ہے کہ ہر نیکی اور برائی کا ایک اثر ہوتا ہے ہر برائی سے دوسری برائی اور بھلائی سے دوسری بھلائی اور نیکی پھوٹی ہے، آپ ایک نیکی کا کام کیجئے، آپ کو دوسری نیکی کی توفیق ارزانی ہوگی، یا ایک برائی سے نیچے کی کوشش کیجئے، آپ کو ایک نیکی کی سعادت نصیب ہوگی، اسی طرح ایک غلطی یقیناً دوسری غلطی کا موجب بنتی ہے، بلکہ ایک چھوٹا سا نیک عمل دائمی و عظیمی کے طور پر اپنائیے، وہی عمل روحانی ترقی اور اخروی نجات کی رہنمائی کا باعث بنے گا، اور چوں کہ نماز کو اللہ تعالیٰ کی حضوری اور اس کی یاد میں بڑا دخل ہے اس لئے اس سے دوسرے اعمال خیر کی طرف رہنمائی اور میلان نصیب ہوتا ہے یہی اعمالی خیرینات کو ماننے والے ہیں۔ (۵)

اس تمدنی زندگی میں ہر انسان کو دوسرے انسان کے ساتھ ہر معاملہ میں واسطہ پڑتا ہے، اور ہر ہر قدم پر خواہ وہ عقائد ہوں یا عبادات، معاملات ہوں یا اخلاقیات بسا اوقات ٹکراؤ ہو جاتا ہے، اور زندگی کے ہر شعبے میں کبھی بھانا پڑتا ہے اور کبھی تامل کر کے کام نکالنا پڑتا ہے، ان تمام پہلوؤں کو مد نظر رکھتے ہوئے ہر موقع پر اخلاقی تعلیم اور اخلاقی برتاؤ بہت ضروری ہوتا ہے۔ (۶)

نبی اکرم صلی اللہ علیہ وسلم نے ہمیشہ اپنے غریب اور محروم اور محنت کش ساتھیوں کا غیر معمولی خیال رکھا، مدینہ میں ایک بہت ہی معمولی شعل و صورت اور بھدے نقوش والے صحابی اپنی محنت کشی کے دوران کسی جگہ پینے میں تڑکھڑے تھے، حضور اس راہ سے گزرے، انہیں دیکھا تو پیچھے سے آکر اپنے ہاتھان کی آنکھوں پر رکھ دیئے، آپ کی خشبو سے صحابی سمجھ تو گئے کہ یہ کون ہیں جنہوں نے اس خوبصورت ڈھب سے مجھ سے محبت کا اظہار کیا ہے مگر پھر جان بوجھ کر انہیں نے اپنے پینے سے تڑکھڑے کو آپ کے ہاتھ ملایا اور جب اس غریب صحابی کا دل خوش ہو گیا تو آپ ﷺ نے ان سے اپنی محبت کے اظہار میں وہاں کھڑے لوگوں سے فرمایا، ایک غلام قابل فروخت ہے کون ہے جو اسے خریدے؟ غریب، محنت کش، مزدور صحابی بولے، یا رسول اللہ صلی اللہ علیہ وسلم! مجھ بد صورت، مفلوک الحال کو کون خریدے گا؟ تب سب کے سامنے ارشاد فرمایا: ”خدا اور اس کے رسول کے ہاں جو تمہاری قیمت ہے وہ تو کوئی بھی ادا نہیں کر سکتا“۔ (۷)

جن خوش بخت انسانوں کی تربیت مکہ مکرمہ میں ہوئی تھی انہوں نے آگے چل کر اللہ کے عطا کردہ آخری فلسفہ حیات اور اس فلسفہ حیات پر مبنی نظام عدل و احسان سرو رکانات ﷺ کے سامنے میں قائم کرنے کی سعادت حاصل کرنی تھی، اس فلسفہ حیات کے نظام عدل و احسان کے تحت جو حکم پہنچایا جا رہا

تھا، اسی نے اس امت کو دوسری امتوں سے ممیز کرنا تھا، تاریخ شاہد ہے کہ مسلمانوں کے عدل و احسان نے ہر اس قوم کو اسلام کا گرویدہ بنا دیا تھا، جس قوم کی سر زمین تک حضور پر نور صلی اللہ علیہ وسلم کے تربیت یافتہ اصحاب یا ان اصحاب کے تربیت یافتہ شوش بخت تابعین پہنچ سکے۔

عدل و احسان کے حکم وائی اس آیت کریمہ سے قبل جو آیت کریمہ ہے وہ بھی توجہ طلب ہے، اس آیت میں قیامت کے دن اعمال کی جواب دہی کے وقت گواہوں کے موجود ہونے کا ذکر ہے اور یہ گواہ ان امتوں میں سے ہی ہوں گے جنہوں نے اللہ کے احکام کی بجا آوری میں کوتاہی کی ہوگی، اور پھر قرآن کریم کے اندر جو ہمہ جہت ہدایت موجود ہے اس کا ذکر کیا ہے اس ہدایت کا ذکر یوں فرمایا ہے۔

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ

بِالْمُسْلِمِينَ (سورۃ النحل، آیت ۸۹)

اور ہم نے تم پر کتاب نازل کی ہے (جس کے اندر) ہر چیز کا بیان موجود ہے،

اور مسلمانوں کے لئے ہدایت اور رحمت اور بشارت ہے۔

اور پھر اس ہدایت رحمت اور بشارت کی کتنی نظام عدل و احسان کو سنبھال کر استعمال کرنے کا حکم دیا ہے، اور پھر ان باتوں کا بھی ذکر فرمایا ہے جن سے اجتناب ضروری ہے، اور یہ تین باتیں فحاشی، کفر اور بغاوت ہیں، ایک جانب عدل، احسان اور دینتائے ذی القربی کے تین عمل ہیں جو ملت کے لئے ہدایت رحمت و بشارت ہیں اور دوسری جانب تین عمل وہ ہیں جو امت کو پارہ پارہ کرنے والے ہیں اور وہ یہ ہیں، فحاشی، انکار احکام خداوندی اور تیسرے احکام ربانی و رسالت سے بغاوت ہے، ان تینوں کے نتیجے میں طوائف اُملو کی، بربادی اور غلامی کی سزا ہے، نظام عدل و احسان کی اس آیت کریمہ سے بعد کی آیت بھی قابل توجہ ہے، اس میں وعدے کا لفظ کا ذکر ہے، جب مسند قضا پر کوئی مسلمان بیٹھتا ہے تو اس نے یہ وعدہ کیا ہوتا ہے کہ وہ طرف داری، رشوت، سفارش، باپ اور بھائی کی محبت سے بالاتر ہو کر عدل و احسان کے فرائض کی انجام دہی کرے گا، اور پھر فرمایا ہے کہ اس عورت کی مانند نہ ہونا جس نے نہایت محنت سے سوت کا تار اور پھر اسے نکلے نکلے کر دیا، قانون خداوندی اور دوسرے علوم کا سالہا سال کے ذریعے حاصل کرنا اور پھر جب منصب قضا عطا ہوا تو اسے رشوت، سفارش یا غلط محبت کے عوض ضائع کر دیا اور ساتھ ہی جہنم کی آگ کو سمیٹنے کا سامان مہیا کر لیا، اس طرح کے انسان کی عقل اور فہم کو تسلیم نہیں کیا جاسکتا۔ (۸)

حضور رسالت مآب صلی اللہ علیہ والہ وسلم نے جو مثالی معاشرہ تشکیل کیا، اس میں تمام برائیوں سے اجتناب اور اخلاقِ رذیلہ سے احتراز، عبادات میں اعتدال، تقسیمِ دولت میں توازن، اخلاقی جہادوں پر انسانی حقوق اور سیاسی و معاشرتی مساوات کا خصوصی اہتمام تھا، اس میں کوئی فرد مراعات یافتہ نہ تھا اور کسی طبقے کو دوسرے طبقے پر نسلی برتری حاصل نہ تھی، البتہ فضیلت کا ایک نظریاتی معیار یعنی تقویٰ ضرور موجود تھا، جو انسانی ترقی اور انفرادی حقوق میں قطعاً حائل نہ تھا۔ (۹)

تقویٰ کی اصطلاحی تعریف چاہے کچھ کی جائے اور اس کے لئے ظاہرہ لباس چاہے کچھ تجویز کیا جائے، اپنی حقیقت کے اعتبار سے تقویٰ انتہاؤں کے درمیان توسط و اعتدال اور شدتوں کے مابین تنا سب برتنے کا نام ہے، یہاں تک کہ اس تنا سب و اعتدال سے ایمان و عمل کی کوئی شاخ خالی نہیں اور نفس کی ملکوتی صفات کا نمونہ کیفیتِ عدل و قسط سے ہی ہوتا ہے، چنانچہ علمائے اخلاق کی تصریح کے مطابق حکمت کو تکبر و جہالت اور کندہ بینی و ہوس کے مابین، شجاعت کو، بردی و دلیری اور پیش قدمی و خوف کے درمیان، سخاوت کو تدبیر اور غل و فضول خرچی کے وسط میں، اور عفت کو حرص و پستی اور خیانت و ضعف شہوت کے ہج ہی تلاش کیا جاسکتا ہے، نفس کی تعدیل و تقویم میں یہ بات بھی شامل ہے کہ اس کے کلین میں جو صلاحیتیں بالقوی موجود ہیں انہیں بالفعل اعتدال سے ہم آہنگ کیا جائے یعنی قوتِ فکر یہ مصعبیہ اور شہویہ کے گھوڑوں میں توازن و اعتدال کی لگا میں ڈالی جائیں۔ (۱۰)

جس طرح یہ کائنات (عالمِ تکوینی) ایک نظامِ عدل و اعتدال اور تنا سب و توازن پر قائم ہے اسی طرح انسانی معاشرے میں اسلام کا تشریحی نظامِ عدل برپا کرنا ضروری ہے، اس کے بغیر معاشرے کی بیماریاں اور خرابیاں ختم نہیں ہو سکتیں، بلکہ اس کا وجود ہی خطرے میں پڑ جاتا ہے، اور کاروبار حکومت تو عدل کے بغیر چل ہی نہیں سکتا، حضرت علیؓ کا مشہور قول ہے کہ ”کفر و شرک کے ساتھ حکومت برقرار رہنا ممکن ہے مگر عدل کے بغیر ایسا نہیں ہو سکتا“۔ بلکہ علامہ طحاوی (جوہری) نے تو افلاطون کی ”جمہوریہ“ کے حوالے سے یہ لطیفہ بھی بیان کیا ہے کہ باہمی عدل و انصاف کے بغیر تو چوریوں کا ایک جتھا بھی چل سکتا، تو اقوام و امم اور اجتماع و معاشرہ کا کیا حال ہے؟ (۱۱)

آیت کا آخری جملہ کتنا اطمینان بخش ہے کہ راہِ محبت کے راہِ روخورد کو تنہا خیال نہ کریں ان کا کریم پرودگار ان کے ساتھ ہے قدم قدم پر ان کی رہنمائی فرما رہا ہے، ہر مشکل مرحلے پر ان کی دھگری کر رہا ہے، جب بھی ان کے قدم بچھلنے لگتے ہیں اس کی توفیق آگے بڑھ کر ان کو سنبھال لیتی ہے اور گرنے نہیں

دیجی، اور جس مسافر کو محبوب حقیقی کی معیت نصیب ہو تو منزل کتنی بلند، دور اور کتنی کیوں نہ ہو خود بخود ان کے قریب ہو چلا کرتی ہے، نیز اپنے بندوں کے بدخواہوں کو بھی خیردار کر دیا کر وہ انہیں اکیلا اور بے یارو مددگار نہ سمجھیں، میری نصرت میری تائید ان کے شریک حال ہے تمہارا کوئی مکر، فیسوں، تمہارا کوئی حیلہ اور تدبیر انہیں گزند نہیں پہنچا سکتی۔ (۱۲)

اسلام صلہ رحمی پر اس لئے بہت زیادہ زور دیتا ہے کہ خاندان کو معاشرے میں ایک بنیاد دی اور اہم حیثیت حاصل ہے خاندان معاشرے کی بنیاد کی اکائی اور اہم عنصر ہے اور افراد کی شخصیت کی تعمیر و تربیت میں اس کا کردار لاثانی ہے، یہ خاندان کا ادارہ فطرت انسانی کے میلانات جذبات اور ضروریات کی تکمیل کرتا ہے خاندان کی اصلاح دراصل ایک طرف افراد کی بہتر تربیت اور دوسری طرف معاشرے کی خوشحالی اور ترقی کی ضامن ہے، صلہ رحمی خاندان کی اصلاح کا واحد مؤثر اور قابل عمل ذریعہ ہے، اسلام صلہ رحمی کا حکم دے کر ہر خاندان کے تمام متحمل افراد کو اس کا ذمہ دار قرار دیتا ہے کہ وہ اپنے خاندان کے ان افراد کی ضروریات پوری کرنے میں کوتاہی کر کے گناہ کا ارتکاب نہ کریں جو کسی وجہ سے اپنی ضروریات کی تکمیل سے قاصر ہیں، اسلام کی نگاہ میں ایک معاشرے کی اس سے بدتر غیر متوازن اور ظالمانہ اور کوئی صورت نہیں ہو سکتی کہ اس کے اندر ایک شخص یا چند محدود اشخاص تو عیش و عشرت کی زندگی بسر کر رہے ہوں اور اس خاندان کے باقی تمام افراد بنیاد کی ضروریات تک نہ پہنچ سکیں ہوں اگر ہر خاندان کے تمام متحمل افراد صلہ رحمی کے اسلامی حکم پر عمل کرتے ہوئے اپنے اپنے خاندان کے ضرورت مند افراد کی کفالت کی ذمہ داری قبول کر لیں تو معاشرہ بلا خوف و تردد معاشی لحاظ سے خوشحال اور معاشرتی لحاظ سے انسانی مساوات کا بہترین نمونہ ہوگا۔ (۱۳)

اختتامیہ

حضرت ابن مسعود کا فرمان ہے کہ سورۃ النحل کی مذکورہ بالا آیت قرآن پاک کی جامع ترین آیت ہے، کیوں کہ اس میں ہر وہ نیکی مذکور ہے جس کو اپنا ضروری ہے اور ہر اس برائی کی نشاندہی کی گئی ہے جس سے بچنا لازم ہے، عدل، احسان اور صلہ رحمی کو اپنانا اور رٹھا، منکر اور فحش سے بچنا، خود کو بالخصوص اور پورے معاشرے کو بالعموم عز و شرف کی رفعتوں تک لے جانا ہے، یہ انفرادی اور اجتماعی زندگی کی فوز و فلاح اور تقصیر و تعمیر کے لئے نسخہ اکسیر ہے۔

قرآن پاک کے بارے میں تیسرا لکلی شہیہ فرمایا گیا ہے، یہ آیت بطور مثال پیش کی جاسکتی ہے کہ اس کی جامعیت اور ہمہ گیری اپنی مثال آپ ہے، اس پر عمل سے اعمال و اخلاق اور معاملات و احساسات تمام توازن کے سانچے میں ڈھل جاتے ہیں، اپنی پسند کے مطابق دوسروں کے لئے پسند کیا جاتا ہے، ذاتی ترجیحات، لطف، رحم، عفو و درگزر ایسی خوبیوں کو اپنالیتی ہیں، حیوانی اور شیطانی قوتیں دب جاتی اور عقلیہ و ملکیہ قوتیں ان پر غالب آ جاتی ہیں، فطری خوبیاں اور نیکیاں جاگ اٹھتی ہیں اور انسانی زندگی نشتائے ایزدی کے مطابق ہو جاتی ہے، حضرت عمر بن عبدالعزیزؓ نے اس آیت کو کبیرہ کو خطبہ جمعہ کا جز بنا کر اس کی جامعیت کا کما حقہ اعتراف فرمایا ہے، مولانا محمد حنیف مدوخیؒ کے الفاظ میں

اسلام دین متوسط اس لئے ہے کہ اس سے قبل کے تمام ادیان میں افراط و تفریط ہے، وہ مذہب جس میں ظاہریت بھی ہو اور روحانیت بھی، اجال اور شریعت کی تفصیل بھی، معارف الہی کا ذکر بھی ہو اور فلسفہ و حکمت بھی، تو وہ صرف اسلام ہے جو اعتدال و توازن سمویا ہوا ہے، کوئی بات زائد نہیں، ہر حکم فطرت کی ترازد میں تلا ہوا اور قدرت کے پیمانے میں نیا ہوا ہے اور سورۃ النحل کی اس آیت میں اسلام کی اساسی تعلیمات کا ذکر ہے یعنی اللہ کے احکام کا خلاصہ ذکر کر دیا ہے، بلکہ اسے اگر روح اخلاق سے تعبیر کیا جائے تو بجا ہے۔

الغرض انصاف کے تقاضے نہ دشمنی کی بنا پر بھروسہ ہونے چاہئیں اور نہ محبت کی بنا پر متزلزل، طرز عمل کو بہر نوع معتدل رہنا چاہئے کہ افراط حقیقت کو افسانہ اور محبت کو مبالغہ بنا دیتا ہے اور تفریط سے ستاوت، بغل اور شجاعت، بزدلی بن جاتی ہے۔ احسان ایک قابل قدر جذبہ ہے، احسان یہ بھی ہے کہ ہر حال میں برداشت اور درگزر رکھنا چاہئے، اور یہ بھی کہ دوسرے کو اس کے حق سے زیادہ دیا جائے تاکہ فیصلوں کا عدل تفضل کے سانچے میں ڈھل کر فدایت تک پہنچ جائے، خود پر دوسروں کو ترجیح دی جائے، دوسروں کے لئے زندہ رہنا اور اپنی سرتوں کو بھی دوسروں کے لئے وقف کر دینا، انسانی عظمت کا ایک بلند درجہ ہے، احسان یہ بھی ہے کہ فرائض کے ساتھ نوافل کا اہتمام کر کے اللہ تعالیٰ کی خوشنودی حاصل کی جائے، احسان سے عبادت میں سرور و حضور کی کیفیت پیدا ہوتی ہے یوں عبادت، دیدار الہی کا ذریعہ بن جاتی ہے، وسوس کی دھند چھٹتی اور حق کے انوار دل کے گوشے گوشے کو منور کر دیتے ہیں، یہ نکتہ قابل غور ہے کہ احسان کا ذکر کر کے حسن سلوک سے ملنے والی سعادتوں کے حصول پر آمادہ کرنے کے بعد، عزیز و اقربا

سے بہترین طرز عمل کی تلقین، صلہ رحمی کی اہمیت کو واضح کر رہی ہے کہ اقارب، لاکھ عقارب بن جائیں، دین کا تقاضا یہ ہے کہ ان کے ساتھ بہترین برتاؤ میں فرق نہ آئے، ساتھ ہی اس آیت میں بے حیائی سے روکا گیا ہے، اور آج اس آیت کی اہمیت اس قدر واضح ہے کہ تہذیب و ثقافت اور آرٹ کے نام پر ہر نوع کی بے حیائی عام ہو گئی ہے، مخلوط مصلوں اور فیشن کی خرافات سے نیچے والوں کو جاہل سمجھا جاتا ہے، اسی طرح ہر وہ کام جسے اللہ تعالیٰ اور نبی پاک صلی اللہ علیہ وسلم نے پسند نہیں فرمایا، اسے اپنے لئے پسند کر لینا، دین حق سے بغاوت کے مترادف ہے، یہ بغاوت، منافق کو عظیم وعدوان کی ان انتہاؤں تک لے جاتی ہے جہاں انسان حیوان سے بدتر ہو کر رہ جاتا ہے، اس کا چہرہ روشن ہوتا ہے، مگر اندرون چنگیز سے تاریک تر، لباس پر سلوٹ سے پاک مگر دل شکن و دشمن، آنکھیں بے باک اور دل شرابی ہو جاتے ہیں، ذوقی نظر، بحش شعور گناہ تک کے فاصلوں کو سمیٹ کر رکھ دیتا ہے، حدیث پاک میں ہے کہ قطع رحمی اور ذمی دونوں جرم اللہ تعالیٰ کو اس قدر ناپسند ہیں کہ اللہ تعالیٰ ڈھیل نہیں دیتے بلکہ مزا کا کوئی کوزا فوری طور پر حرکت میں آجاتا ہے، اس دنیا میں بھی اور آخرت میں بھی

بارہا دیکھا ہے اس دار مکافات میں میر
سنگ اٹھانے بھی نہ پائے تھے کہ پتھر آیا (مؤلف)

حوالہ جات

گیا رہویں سیرت کانفرنس ۱۲، ۱۳، ۱۴ ربیع الاول ۱۴۰۸ھ / ۶، ۵ / اکتوبر ۱۹۸۷ء:

- ۱- پیغمبر اکرم صلی اللہ علیہ وسلم اور اصلاح معاشرہ / ظلیل احمد طمیم / ص ۲۵۲ تا ۲۵۲
- ۲- اصلاح معاشرہ اور معیشت، سیرت طیبہ کی روشنی میں / ڈاکٹر عبدالرشید / ص ۱۳ تا ۱۳
- ۳- حضور اکرم ﷺ نے معاشرے کی کیسے اصلاح فرمائی / خادم حسین شاہ / ص ۳۲
- ۴- حضور ﷺ اور اصلاح معاشرہ / قاضی چن بیر الہاشمی القادری / ص ۳۰ تا ۳۹
- ۵- اصلاح معاشرہ سیرت نبوی ﷺ کی روشنی میں نعتیہ شاعری کے حوالے سے / سید حسین علی ادیب / ص ۶۲
- ۶- اصلاح معاشرہ سیرت نبوی ﷺ کی روشنی میں (اصول وائد ار کے حوالے سے) / افضل القدر ندوی / ص ۸۲
- ۷- ایضاً / ص ۸۶
- ۸- رسول اللہ ﷺ کی حکمت اصلاح معاشرہ / پروفیسر عبدالباری شیخ / ص ۹۷

- ۹- اصلاح ادب معاشرت قرآن وحدیث کی روشنی میں / پروفیسر سید اذکیا ہاشمی / ص ۱۶۵
 ۱۰- ایضاً / ص ۱۷۰
 ۱۱- سیرت نبوی کی روشنی میں اصلاح معاشرہ نفا مہدل کے بغیر ممکن نہیں / سید اصغر علی / ص ۱۷۶
 ۱۲- ایضاً / ص ۱۷۷
 ۱۳- حضور ﷺ اور اصلاح معاشرہ / پروفیسر احسان الدین / ص ۱۹۳
- بارہویں سیرت کانفرنس ۱۲، ۱۳، ۱۴ ربیع الاول ۱۴۰۹ھ / ۲۶، ۲۷، ۲۸ اکتوبر ۱۹۸۸ء:

- ۱- اسلام کا نفا مہدل واحسان اور برائیوں کا انسداد / محمد مسعود خان / ص ۲۸
 ۲- ایضاً / ص ۲۹
 ۳- ایضاً / ص ۲۱
 ۴- ایضاً / ڈاکٹر غلام مہر درخان نیازی / ص ۳۶
 ۵- مکرم اخلاق کی تکمیل اور رد اہل اخلاق سے اجتناب کا قرآنی فلسفہ / پروفیسر حافظ محمد طاہر / ص ۵۸
 ۶- اسلام کا نفا م اور اصلاح معاشرہ / پروفیسر سعید الرحمن / ص ۱۲۶
 ۷- زیر دستوں کے ساتھ عدل واحسان اور سیرت طیبہ / پروفیسر مسیح اللہ قریشی / ص ۱۲۹
 ۸- حضور طیبہ السلام کا نفا مہدل واحسان / بریگیڈیر گلزار احمد / ص ۱۹۹، ۲۰۰
 ۹- نبوی ﷺ کا نفا مہدل / علامہ کفایت حسین نقوی / ص ۲۱۵
 ۱۰- اسلام کا نفا مہدل واحسان / ڈاکٹر ثار احمد / ص ۲۳۵
 ۱۱- اسلام کا نفا مہدل واحسان / پروفیسر حافظ احمد ریاض / ص ۲۸۰
 ۱۲- معاشرتی زندگی میں احسان کی فضیلت و اہمیت / مولانا محمد الطہر نعیمی / ص ۳۱۲
 ۱۳- اسلام کا نفا مہدل واحسان / قاضی عبدالغفار خان / ص ۳۲۶

قرآن حکیم کی آسان اور سہل انداز میں لکھی گئی مقبول و معروف لغت

معجم القرآن

سید فضل الرحمن

دیدہ زیب طباعت کے ساتھ جیبی ایڈیشن شائع ہو گیا ہے

صفحہ ۳۶۰: قیمت ۹۶ روپے

ogowzawar Acadm
 New1.tif not found.